

# प्रवेश पात्रता व पूर्तता नियम

(पदवी व पदव्युत्तर महाविद्यालय)

- प्रथम वर्ष कला, वाणिज्य, विज्ञान वर्गात प्रवेश घेणाऱ्या विद्यार्थ्यांची Online पध्दतीने नोंदणी आवश्यक
- मुंबई विद्यापीठ परिपत्रक Aff / Recog.I / ICC / Admission ( २०१३-१४ ) of २०१३ नुसार प्रथम वर्ष कला, वाणिज्य, आणि विज्ञान वर्गामध्ये प्रवेश घेणाऱ्या विद्यार्थ्यांना विद्यापीठाच्या वेबसाईटवर प्रवेशपूर्व Online नोंदणी करावी लागेल. त्यानंतरच महाविद्यालयामध्ये प्रवेश घेता येईल. संबंधित कार्यक्रम विद्यापीठाकडून उपलब्ध झाल्यानंतर जाहीर करण्यात येईल

## प्रथम वर्ष बी. ए. :

या वर्गात प्रवेश मिळवण्यासाठी इच्छुक विद्यार्थ्यांनी पुढील पैकी परीक्षा उत्तीर्ण असणे आवश्यक आहे.

- १) महाराष्ट्र राज्यातील कोणत्याही उच्च माध्यमिक मंडळाची इ. १२ वी कला / वाणिज्य / विज्ञान शाखेची परीक्षा उत्तीर्ण असणे आवश्यक.
- २) महाराष्ट्र शासनाच्या अधिकृत मंडळाची डी. एड. परीक्षा ( नवीन अभ्यासक्रम ) इंग्रजी विषयासह उत्तीर्ण असणे आवश्यक.
- ३) महाराष्ट्र शासनाच्या मान्यताप्राप्त विद्यापीठाची / मंडळाची प्री - डिग्री किंवा समकक्ष परीक्षा इंग्रजी विषयासह उत्तीर्ण असणे आवश्यक.

## प्रथम वर्ष बी. कॉम. :

या वर्गात प्रवेश मिळवण्यासाठी इच्छुक विद्यार्थ्यांनी पुढील पैकी परीक्षा उत्तीर्ण असणे आवश्यक आहे.

- १) महाराष्ट्र राज्यातील कोणत्याही उच्च माध्यमिक मंडळाची इ. १२ वी वाणिज्य शाखेची परीक्षा
- २) महाराष्ट्र शासनाच्या मान्यताप्राप्त विद्यापीठाची / मंडळाची प्री - डिग्री किंवा समकक्ष परीक्षा इंग्रजी विषयासह उत्तीर्ण असणे आवश्यक

## प्रथम वर्ष विज्ञान - संगणकशास्त्र व विज्ञान :

या वर्गात प्रवेश मिळवण्यासाठी इच्छुक विद्यार्थ्यांनी पुढील पैकी परीक्षा उत्तीर्ण असणे आवश्यक आहे.

- १) महाराष्ट्र राज्यातील कोणत्याही उच्च माध्यमिक मंडळाची इ. १२ वी विज्ञान शाखेची परीक्षा
- २) संगणक विज्ञान या वर्गात प्रवेश मिळवण्यासाठी इ. १२ वी विज्ञान वर्गाला गणित विषय असणे आवश्यक

## एम.एस्सी. (ऑरगॅनिक / अॅनालेटीकल केमिस्ट्री) आणि एम. ए. भूगोल भाग - १ :

या वर्गात प्रवेश मिळविण्यासाठी इच्छुक विद्यार्थ्यांनी अनुक्रमे बी.एस्सी. - केमिस्ट्री व बी. ए. भूगोल या

विषयामधून पदवी उत्तिर्ण असणे आवश्यक आहे.

### प्रवेशासाठी आवश्यक असणारी कागदपत्रे

प्रथम वर्ष कला, वाणिज्य व विज्ञान या वर्गांमध्ये प्रवेश घेऊ इच्छिणाऱ्या विद्यार्थ्यांनी प्रवेश अर्जासोबत पुढील कागदपत्रे जोडणे आवश्यक आहेत.

- १) इ. १२ वी चे मूळ गुणपत्रक व त्याच्या दोन सत्यप्रती १० चे प्रमाणपत्र झेरॉक्स प्रत डुप्लीकेट गुणपत्रकावर प्रवेश दिला जाणार नाही याची विद्यार्थ्यांनी नोंद घ्यावी. या बाबत अधिक माहितीसाठी महाविद्यालयाच्या कार्यालयाशी संपर्क साधावा.
- २) इ. १२ वी ची शाळा किंवा कनिष्ठ महाविद्यालय सोडल्याचा दाखला - मूळ प्रत आणि एक सत्यप्रत
- ३) राखीव जागांवर प्रवेश घेऊ इच्छिणाऱ्या विद्यार्थ्यांना योग्य त्या अधिकाऱ्याचा जातीचा दाखला जोडणे आवश्यक
- ४) विद्यापीठाचा नावनोंदणी अर्ज
- ५) आधार कार्डच्या दोन स्वयंसाक्षात्कृत सत्यप्रती
- ६) बँक पासबुकचे पहिले पान एक स्वयंसाक्षात्कृत सत्यप्रत
- ७) दारिद्र्यरेषेचा दाखला आणि एक स्वयंसाक्षात्कृत सत्यप्रत

### महत्वाचे

इ. १२ वी परिक्षेचे गुणपत्रक आणि प्रमाणपत्र प्रथम वर्ष वर्गाच्या प्रवेशासाठी विद्यापीठाकडून मिळणाऱ्या पात्रता दाखल्यासाठी विद्यापीठाकडे पाठवणे आवश्यक असल्यामुळे ते ताबडतोब परत मिळणार नाही. विद्यापीठाकडून परत आल्यानंतर ते विद्यार्थ्यांला परत देण्यात येईल विद्यार्थ्यांनी त्याच्या किमान पाच सत्यप्रती काढून स्वतःजवळ ठेवाव्यात.

विशेष सूचना : प्रवेश अर्ज सुवाच्च हस्ताक्षरात बिनचूक व सर्व माहितीसह भरावा आणि अलीकडील रंगीत पासपोर्ट साइज फोटो जोडावा. फी तक्त्यामध्ये नोंदवल्याप्रमाणे त्या त्या वर्गाच्या संपूर्ण फी सह वरील कागदपत्रासह प्रवेश अर्ज कार्यालयच्या वेळेत द्यावयाचा आहे.

### अन्य महाविद्यालयातून येणाऱ्या विद्यार्थ्यांसाठी :

- १) पूर्वीच्या महाविद्यालयाचे ना हरकत प्रमाणपत्र आणि स्थानांतर प्रमाणपत्र (Transference Certificate) प्रवेश अर्जासोबत जोडणे अनिवार्य आहे. T. C. वर विद्यापीठ नोंदणी क्रमांक (P.R.N.) असणे आवश्यक.
- २) अन्य विद्यापीठातून येणाऱ्या विद्यार्थ्यांनी पूर्वीच्या विद्यापीठाचे स्थलांतर प्रमाणपत्र (Migration

Certificate) व स्थानांतर प्रमाणपत्र (TC) (मूळ प्रत ) प्रवेश अर्जासोबत जोडणे आवश्यक आहे.

- 3) कोणत्याही विद्यार्थ्याला कोणतेही कारण न दाखवता प्रवेश देण्याचा किंवा नाकारण्याचा अधिकार प्राचार्यांना आहे.

### महत्वाचे

पुढील वर्गात प्रवेश मिळविण्याबाबतच्या एकंदर नियमामध्ये अथवा ए. टी. के. टी. सवलतींमध्ये विद्यापीठाकडून वेळोवेळी होणारे फेरबदल विद्यार्थ्यांना प्रवेश मिळविण्यासाठी बंधनकारक राहतील.

## महाविद्यालयाचे सर्वसाधारण नियम

संस्कारक्षम शिक्षण व शिस्त ही महाविद्यालयाची वैशिष्ट्ये आहेत. विद्यार्थ्यांचा अभ्यास, उपस्थिती व त्यांचे महाविद्यालयातील व परिसरातील वर्तनाबाबत बनविलेले सर्व नियम सर्व विद्यार्थ्यांना बंधनकारक आहेत. नियमांचा भंग करणाऱ्या विद्यार्थी-विद्यार्थिनी शिक्षेस पात्र ठरतील. नियमांत बदल करण्याचे व नियमात उल्लेख नसलेल्या गैरवर्तनाबाबत निर्णय घेण्याचे अधिकार प्राचार्यांना आहेत.

१. महाविद्यालयात होणाऱ्या तासिकांना उपस्थित राहणे अनिवार्य आहे. तसेच सहामाही, पूर्व परीक्षा व महाविद्यालयात आयोजित केल्या जाणाऱ्या विविध कार्यक्रमांना उपस्थित राहणे अनिवार्य आहे. ज्या विषयांना ट्यूटोरियल्स, प्रकल्प आहेत ती योग्य वेळेत पूर्ण केली पाहिजेत.
२. महाविद्यालयात प्रवेश केल्या नंतर प्रत्येक विद्यार्थ्याजवळ महाविद्यालयाचे ओळखपत्र असणे आवश्यक आहे. व ते ओळखपत्र महाविद्यालयाच्या परिसरात वावरताना प्रत्येक विद्यार्थ्यांने दर्शनी बाजूस दिसेल असे अथवा गळ्यात अडकवणे अत्यंत आवश्यक आहे. ओळखपत्राशिवाय महाविद्यालयात प्रवेश दिला जाणार नाही.
३. ग्रंथालय कार्ड (लायब्ररी कार्ड) - ओळखपत्र हरवल्यास ग्रंथालयात लेखी अर्ज करावा. यासाठी ३०/- आकारून नवीन ओळखपत्र दिले जाईल.
४. आपल्या वर्तनामूळे कोणाला त्रास होणार नाही याची प्रत्येक विद्यार्थ्यांने काळजी घ्यावयाची आहे. महाविद्यालय प्रवेशद्वार, व्हरांडा, पोर्च, जिना, पार्किंग शेड, मैदान, कॅटिन या ठिकाणी विनाकारण रेगाळणे टाळावे. त्यामुळे आपल्याबाबत इतरांचे मत वाईट होते.

५. महाविद्यालयातील विद्यार्थ्यांनी अधिकृत विद्यार्थी नसलेल्या व्यक्तींना महाविद्यालय परिसरात व इमारतील आपल्यासोबत घेऊन येऊ नये.
६. संस्था व महाविद्यालयाच्या मालमत्तेची सुरक्षितता व काळजी प्रत्येकाने घ्यावयाची आहे. वर्गात गरज नसताना पंखे, विजेचे दिवे चालू असेलेले आढळल्यास ते बंद करून उर्जा बचतीस सहकार्य करावे. महाविद्यालयाच्या भिंती व आतील फर्निचर यांवर काही मजकूर लिहून आपल्या बद्दल इतरांचे मत वाईट होणार नाही याची काळजी घ्यावी.
७. महाविद्यालयात केवळ फी भरून प्रवेश घेतला म्हणजे सत्र मंजूर होते असे नाही त्यासाठी नियमित उपस्थिती, अभ्यासातील प्रगती व चांगले वर्तन या गोष्टी आवश्यक आहेत.
८. महाविद्यालयाच्या परिसरात एखाद्या सभेचे आयोजन करणे, कोणत्याही कारणांसाठी विद्यार्थ्यांकडून पैसे जमवणे, विद्यार्थ्यांसाठी एखादी सूचना काढणे व ती सूचना फलकात लावणे, कोणतेही मंडळ स्थापन करणे यासाठी प्राचार्यांची लेखी परवानगी घ्यावी लागेल.
९. महाविद्यालयाच्या प्रतिष्ठेस व शिस्तीस बाधा येईल असे कोणतेही वर्तन विद्यार्थ्यांने करता कामा नये.
१०. महाविद्यालयामध्ये क्रिकेट या क्रीडा प्रकारावर कोणत्याही प्रकारचा खर्च केला जाणार नाही.

**११. विद्यार्थी- विद्यार्थिनींचा पोशाख महाविद्यालयीन शैक्षणिक वातावरणासाठी पूरक असावा. विद्यार्थ्यांनी टी शर्ट व भडक रंगाची पॅट तसेच विद्यार्थिनींनी बिनबाहयांचे तंग, तोकडे व भडक रंगाचे कपडे वापरण्यास पूर्ण प्रतिबंध आहे. विद्यार्थिनींनी फक्त बाहया असलेला पंजाबी ड्रेस परिधान करणे आवश्यक आहे.**

१२. शासन परिपत्रक क्रमांक पीआरई २००९ प्र.क्र.४९ / प्रशि १ मंत्रालय विस्तार भवन मुंबई - ४०० ०३२ दि. १८/०२/२००९ नुसार महाविद्यालय इमारत व परिसरात मोबाईल वापरण्यास पूर्णतः प्रतिबंध आहे. एखादा विद्यार्थी मोबाईलचा वापर करताना आढळल्यास त्या विद्यार्थ्यांवर प्रचलित कायद्यानुसार कारवाई होईल.
१३. महाविद्यालयाकडून दोनदा वर्गवार किंवा एकत्रित पालक सभांचे आयोजन केले जाते. प्रत्येक विद्यार्थी-विद्यार्थिनीच्या पालकाने सदर पालक सभांना उपस्थित राहणे आवश्यक आहे.
१४. महाविद्यालयातील विद्यार्थ्यांची वर्गातील उपस्थिती कमीत कमी ७०% असणे आवश्यक आहे. अशी ७०% उपस्थिती नसलेल्या विद्यार्थ्यांस वार्षिक परीक्षेस बसण्याची परवानगी नाकारण्याचा हक्क प्राचार्यांना आहे याची प्रत्येकाने नोंद घ्यावी.
१५. महाविद्यालयातील विद्यार्थ्यांनी अधिकृत स्पर्धा सोडून इतर कोणत्याही मंडळाकडून आयोजित केल्या

---

जाणाऱ्या स्पर्धांमध्ये भाग घेण्याअगोदर प्राचार्यांची परवानगी घेणे आवश्यक आहे.

१७. प्राचार्यांच्या लेखी परवानगी शिवाय विद्यार्थ्यांना पिकनिक, शैक्षणिक सहली इ. चे आयोजन करता येणार नाही.
१८. विद्यार्थ्यांनी आपली वाहने पार्किंग शेडमध्येच लावावीत. वाहनांचा आवाज व वेगाचा इतरांना त्रास होणार नाही याची प्रत्येकाने काळजी घ्यावयाची आहे. महाविद्यालयाच्या परिसरात पार्किंग ची सोय असली तरी वाहनांच्या सुरक्षितते बाबत महाविद्यालय जबाबदार राहणार नाही.
१९. महाविद्यालयाच्या परिसरात कागदाचे तुकडे, रिकाम्या रिफिल्स चॉकलेट वेस्टन, प्लॅस्टिक इ. वस्तू टाकून परिसराचे सौंदर्य बिघडणार नाही याची प्रत्येकाने काळजी घ्यावयाची आहे.
२०. विद्यापीठ अनुदान आयोग (UGC) मार्गदर्शक तत्वानुसार " रॅगिंग" हा दखलपात्र गुन्हा आहे. विद्यार्थ्यांनी आपल्या हातातून असे गैरवर्तन होणार नाही याबाबत दक्षता घ्यावयाची आहे. नवीन शैक्षणिक वर्ष सुरु होण्यापूर्वी विद्यापीठ अनुदान आयोगाने विहित केलेल्या नमुन्यामध्ये पदवी महाविद्यालयातील विद्यार्थी आणि त्यांचे पालक यांनी हमीपत्र लिहून द्यावयाचे बंधन आहे.
२१. लैंगिक छळ प्रतिबंध: स्त्रियांना संकोच, शरम, भय व असुरक्षितता वाटेल असे लैंगिक हेतूने प्रेरित असलेले प्रत्यक्ष किंवा सूचक वर्तन केलेले आढळल्यास संबंधित विद्यार्थी, कर्मचारी, बाहेरील व्यक्ती यांच्या विरुद्ध अशा छळाबाबत तक्रार करण्याचा हक्क विद्यार्थिनींना, महिला कर्मचारी किंवा बाहेरील महिलेस राहिल.